

ప్రథమ చరణమ్

స్వామి మారుతి (హనుమన్) లోకపాలక తే నమోస్తు నమోస్తు
ప్రేమ పూరిత ధియ ముదీరయ తే నమోస్తు నమోస్తు తే
ధర్మపథ మవలమ్బయాస్మాన్ తే నమోస్తు నమోస్తు తే
క్షేమ యోగో ప్రదిశ పాహి చ తే నమోస్తు నమోస్తు తే

ద్వితీయ చరణమ్

రామదూతా పదకరాభ్యాం యద్యదాచరితమ్ హృదా
పాప మాస్మాకం ప్రణుద్య చ సంప్రపాహి కపిశ్వరా
త్వాం వినైవ న వర్తతే మమ రక్షణం కిల ధీనుతా
తవ మహిమ్నా జీవినోపి వసంతి లోక ఇతి ధ్రువమ్

తృతీయ చరణమ్

సర్వదా రా - త్రిం దివం సంరక్షసీతి వినిశ్చయాత్
మిత్ర నామ సువిశ్రుతం త్వయి కపివరా మాం పాలయ
ఏవ ముచ్చగతౌ స్తుతిష్వపి కారితాసు శుభోదయే
చిత్త చరితా త్వయి హి దృష్ట్వ భిద్రవంతి తమాంసి భోః

చతుర్థ చరణమ్

ఉత్తమోత్తమ తవ పద స్థిర భక్తి రస్తు చిరం విభో
వాత గతి సువిలోల దీప నిభం మనో మమ మారుతే,
వాసనా స్వవ్యాపృతం ఖల యోజనాసు పరా న్ముఖం
చిత్త మస్తర్యామి దత్వా రక్ష మాం చ మహాకపే

పంచమ చరణమ్

సర్వదా భ్యవహార వేళా యాం విహారాదిష్వపి
సత్కృపా బలతో భి వర్ధయ రక్షితాసి హరీశ్వరా
నిర్భరాం తవ చరణ భక్తి మచంచలాం సువినిర్మలాం
దైహికం బల పుష్టి సౌఖ్యా న్యాసమంతం దేహి మే>

షష్ఠం చరణమ్

తావకేన సుదర్శనేన మమాస్తు జన్మ చ సార్థకం
తావకేన సుపూజనేన చ దాతృతా నితరాం భవేత్
తావకేన సుకీర్తనేన యుతాస్తు వై రసనా సదా
త్వయి రతా మమ చిత్తవృత్తిర్ ధన్యతామయతు ప్రభో

సప్తమం చరణమ్

త్వం పితా మమ మాతృమూర్తిః ప్రేష్ఠ మిత్ర మపి స్వకం
త్వం హి బంధుర్ ధీశ్చ విద్యా మమ హి భాగ్య మవైమి భోః
త్వం న భవితా రక్షితా యది కోవతాన్మాముచ్యతాం
త్వయ్యధీనాన్ ముంచ మా త్వం రక్ష హనుమన్ సంతతమ్.

అష్టమం చరణమ్

భీమ హనుమన్ మేదినీ జల వాయు తేజో వ్యోమసు
వ్యాప్య నిరతం వర్తసే పవ - మానసూనో భాస్వర
బ్రహ్మతేజో మూర్తి రప్యసి వజ్రదేహో సుందరా
హే మహాత్మన్ సచ్చిదానందా మారుతే పరిపాహి మామ్